



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru erbgħa u ħamsin (54) tal-Kunsill Lokali Hal Safi (KLHS) li nżammet nhar il-Ġimgħa 16 ta' April, 2010, fis-6:30pm, fil-Bini Municipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv
	Dorianne Zammit	Skrivana

1. Is-Sindku **ippresjeda l-laqgħa** u qal it-talba.
2. Is-Segretarju Eżekuttiv ipprezenta l-**minuti tas-seduta** preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

Punti mil-Minuti

3. Jerome Busuttil ikkonferma li ċempel lir-restawratur sabiex dan jibda x-xogħol ta' restawr fuq in-niċċa tad-Duluri. Il-Kunsill qabel u r-restawratur ġie innotifikat sabiex din l-istatwa ma tiġix miżbugħa.
4. Is-Sindku ikkonferma li mar għall-prezentazzjoni ta' fondi 'Il-Ktieb Pass 'il Bogħod Minnek', fejn dawn ipprezentaw €466 f'għajjnuna għal-librerija ta Hal Safi, li minnhom hemm għotja ta €230 f'vawċers mingħand *Merlin Library*. Dawn jistgħu jissarrfu f'kotba ppublikati minn pubblikaturi Maltin biss. Id-Dipartiment qed jikkommetti li jgħati l-bqija tal-għotja, jiġifieri €236, biex jintefqu f'kotba għal-librerija u li dan l-ammont jingħata lill-Kunsill Lokali wara li jipprezenta l-irċevuti kollha neċessarji bi prova ċara ta' dan ix-xiri.
5. Eddie Bonello staqsa lis-Sindku jekk tkellimx mar-residenti ta' Sqaq Numru 18 f'Triq Santa Marija rigward il-bank li intalab jiġi maqluġh minn dan l-isqaq. Is-Sindku qal li ltaqa ma dawn ir-residenti u komplja jressaq bosta ilmenti oħra li irċieva mir-residenti f'dan l-isqaq. Francis Callus sostna li t-talba sabiex jinqala' dan il-bank minn postu għanda tasal lil Kunsill bil-miktub. Is-Sindku rrimarka li din il-ġimgħa stess kien hemm anki rapport tal-pulizija fuq resident li kien qed johloq inkonvenjent għar-residenti l-oħra f'dan l-isqaq. Fuq diskussjoni li s-Sindku kellu ma dawn ir-residenti talab wkoll lil Kunsilliera jekk jaqblux li

jitwahhal rixtelli fil-bidu ta' dan l-isqaq hekk kif kien hemm fil-passat. Huwa qal ukoll li r-residenti ta' dan l-isqaq lesti johorgu 50% ta' din l-ispiza. Il-Kunsilliera qablu li jingabu tliet stimi u jigi deciz wara jekk jinxtarax u jitwahhal rixtelli f' dan l-isqaq.

6. Dwar Triq il-Karwija, is-Sindku baghat e-mail lis-Sur Alan Camilleri, Chairman tal-Malta Enterprise sabiex jigu implimentati t-talbiet tal-Kunsill bhala kumpens li ser jaghmlu tajjeb ghal bosta spejjez f'din it-triq li issa ser tinghalaq kif wkoll ghat-telf tal-konfini ta' Hal Safi. Wara diversi korrispondenza, is-Sindku ikkonferma li hemm qbil li l-isqaq tal-Karwija isir kollu bl-asfalt. L-MIP ser jaraw wkoll hekk jistghux jintuzaw il-haddiema taghhom stess sabiex jaghmlu l-bankina fi Triq il-Gawhar, kif wkoll ser issiru xi arrangamenti sabiex nies bla impjeg fil-lokalita ta' Hal Safi jinghataw possibbiltà ta' xoghol mal-kumpanija gdida SRT. Eddie Bonello talab lis-Sindku li kemm il-darba jkun hemm vakanzi ta' xoghol ma din il-kumpanija, naraw li tintalab lista ta' nies bla xoghol f'Hal Safi mill-ETC sabiex kull persuna tigi infurmata u l-affarijiet isiru b'mod trasparenti kemm jista jkun minghajr ma jsir lok ta' diskriminazzjoni.
7. Dwar id-diversi rapporti ta' kuntratturi li qed jhallu hafna zjut u diesel fit-triq meta jsir ix-xoghol fir-rahal, Francis Callus issuđerixxa li fuq il-permessi tax-xoghol li jinharqu mil-Kunsill, npoggu klawzola li tobbliha l-kuntratturi ma jhammgux it-triq bix-xogholijiet taghhom. Fin-nuqqas ta' dan, il-Kuntrattur responsabbli minn dawn ix-xogholijiet jigi *black listed* u ma jinharqulux aktar permessi ta' xoghol f'Hal Safi. Il-Kunsilliera qablu wkoll li meta jinhareg permess l-iskrivana tigbed l-attenzjoni tal-kuntrattur fuq dawn l-kundizzjonijiet.
8. L-iskrivana rimarkat li fuq il-kontijiet tal-telefon, il-Go plc ma qattawx it-€2.33 penali fuq l-kontijiet li qalu li thalsu tard minkejja li intbghatet ittra mill-Kunsill kif wkoll kopja ta' l-ircevuti tal-bank li l-flus gew depositati fil-hin. Peres li l-Go lanqas biss baghatu *acknowledgement* ta' l-ittra tal-Kunsill s-Sindku ser icempel lic-Chairman tal-Go direttament u jekk jkun hemm bzonn issir laqgha.

Korrispondenza

9. Il-Kunsill ircieva l-kontijiet pendenti tal-Perit Musumeçi. Dawn gew spjegati mis-SE fid-dettall u l-Kunsilliera approvaw li dawn il-kontijiet jigu imhallsa kollha skond it-termini miftehna mal-Perit.

Aggudikazzjoni ta' Tender tal-PV system

10. Is-SE tenna li l-bierah infethet il-kaxxa tat-tenders tas-sistema fotovoltajka li ser titwahhal fuq il-bejt tal-Kunsill. B'kollox intefaw 4 tenders. L-iskrivana ikkonfermat li l-Engineer Curmi ser jigi personalment nhar it-Tlieta li gej sabiex jigbor dawn id-dokumenti u jkun jista jipprepara u jipprezenta l-evalwazzjoni teknika tieghu waqt il-laqgha tal-Kunsill li jmiss.

Aġġudikazzjoni ta' Tender ta' Misraħ San Ġuzepp

11. Wara li inqara r-rapport tekniku tal-Perit Musumeċi, il-Kunsill qabel unanimament li t-Tender ta' Misraħ San Ġuzepp jiġi aġġudikat lil Polidano Brothers Limited. Is-SE intalab jibgħat l-ittri rispettivi lil kuntratturi kollha li tefgħu dan it-tender.

Ġbir ta' skart separat

12. Is-SE ikkonferma li l-kuntratt mal-Wasteserve sabiex l-immanigġjar tal-*Bring in Sites* jgħaddi f'idejn il-Kunsill ġie iffirmat. Is-SE ikkonferma wkoll li ġie iffirmat l-Kuntratt mal-GreenPak għal ġbir ta' skart minn dawn l-istess siti.
13. Il-Kunsilliera talbu lis-SE sabiex jiffinalizzaw l-kuntratt mal-GreenPak sabiex dan il-kuntrattur ikun inkarigat wkoll jiġbor il-borża il-grizza darba fil-ġimgħa minn wara kull bieb. Il-GreenPak ser ikun il-kuntrattur responsabbli filwaqt li l-ġbir ta' l-iskart separat ser jibqa jsir mill-istess persuna b'kuntratt mal-GreenPak indipendenti mil-Kunsill.

Hwejjeg Ohra

14. Publius Abdilla staqsa hekk il-mappa ta' Hal-Safi ġietx iffinalizzata. Huwa tenna wkoll li l-mappa mibgħuta mill-MEPA ma kienetx tajba. Għal daqstant, is-Sindku ser jitlob mappa ta' Hal Safi mingħand il-Print Right.
15. Publius Abdilla rimarka li l-Pjazza ta' quddiem il-Kappella ta' Santa Marija hija wisq vojta. Huwa issuġġerixxa li jitpoġġew żewġ qsari kbar u jithawlu fjuri fihom skond l-istaġun. Il-Kunsilliera qablu li Publius Abdilla jixtri żewġ qsari kbar tal-plastik jew fuhħar għal din il-pjazza.
16. Jerome Busuttil ressaq talba ta' *sleeping police* fi Triq ta' l-Ajzar, kantuniera ma' Triq Hlantun. Il-Kunsilliera ddiskutew dan is-suġġeriment u qablu li l-Kunsill għandu jkellem lir-residenti ta' fejn ser titwahhal u wara tittiehed id-deċiżjoni hekk din l-*sleeping police* titwahhalx.
17. Is-Sindku staqsa lil Kunsilliera japprovaw l-pagament tal-prezentattriċi tas-serata tal-Premju Onorificenza. Din ghenet wkoll flimkien mar-raġel tagħha l-Kunsill fl-attivitajiet l-oħra ta' Jum Hal Safi. Il-Kunsilliera qablu li jingħata pagament ta' €80.
18. **Il-Payment Approval Sheet No. 47** ġiet approvata.
19. Il-laqgħa li jmiss ser issir nhar il-Hamis 29 ta' April, 2010.

20. Il-laqgħa ntemmet fid-9.00pm.

Approvati Illum 29/04/2010

Sindku

Segretarju Eżekuttiv